



विकास भारती बिशुनपुर

विकास भारती
बिशुनपुर

Newsletter

Vol-02, No-03

March, 2023

तेजस्विनी परियोजना, दुमका

तेजस्विनी परियोजना, दुमका जिला के सभी 10 प्रखण्डों के अंतर्गत सभी 209 पंचायत एवं शहरी इलाकों से युवतियाँ जिनकी आयु 14–24 वर्ष के बीच हैं का बाजार अनुरूप कौशल विकास करने का कार्य करती है। परियोजना अन्तर्गत मार्च महीने में अंतर्राष्ट्रीय महिला दिवस के अवसर पर दुमका के इनडोर स्टेडियम में कार्यक्रम का आयोजन किया गया जिसमें सैकड़ों की संख्यां में AGYW, कलस्टर कर्मी एवं CSP प्रतिनिधियों ने भाग लिया।

रामगढ़ प्रखण्ड में समीक्षा बैठक संपन्न हुआ जिसमें सभी कलस्टर कर्मी एवं बैच प्रतिनिधि एवं NOIS ACADEMIC COACH केंद्र फाइनल करने हेतु आयोजित बैठक में सम्मिलित हुए।



कृषि विज्ञान केंद्र, गुमला

विकास भारती बिशुनपुर द्वारा गुमला जिला अंतर्गत कृषि विज्ञान केन्द्र की स्थापना भारतीय कृषि अनुसंधान परिषद (ICAR) के सह-भागीदारी के साथ की गई तथा ग्रामीण समुदाय एवं किसानों को नई तकनीक के उपयोग से कृषि उत्पादकता को



बढ़ाने एवं स्वावलम्बी बनाने का कार्य अथक रूप से कर रही है।

अंतर्राष्ट्रीय पौष्टिक अनाज वर्ष 2023 के अवसर पर कृषि विज्ञान केंद्र, गुमला द्वारा जिला स्तरीय 'बहुउद्देशीय वृहद् किसान मेला' का आयोजन "प्राकृतिक खेती के द्वारा टिकाऊ कृषि एवं आय" विषयक एक दिवसीय किसान मेला का आयोजन विकास भारती बिशुनपुर के केंद्र मुख्यालय बिशुनपुर में दिनांक 03/03/2023 को सफलता पूर्वक किया गया। उक्त अवसर पर मेले का उद्घाटन श्रीमान नरेंद्र सिंह तोमर जी, माननीय कृषि मंत्री, भारत सरकार के कर कमलों द्वारा किया गया। इस मेले के आयोजन का मुख्य उद्देश्य किसानों, उद्यमी महिलायें / किसानों, महिला मंडलों, किसान उत्पादक समूहों एवं कृषि प्रसार

कार्यकर्ताओं के बीच प्राकृतिक खेती एवं पौष्टिक अनाज उत्पादन एवं मूल्य संवर्धन के विषय में जागरूकता पैदा करना था। उक्त अवसर पर लगभग हजार की संख्या में जिला अंतर्गत किसानों ने भाग लिया एवं मेले की शोभा बढ़ाई।

बाल आश्रय गृह

विकास भारती बिशुनपुर द्वारा बाल आश्रय गृह की शुरुआत वैसे बच्चे जो गुम हो गए हों या फिर तस्करी के शिकार हुए हों के पुनर्वास और उन्हें सुरक्षित वातावरण प्रदान करने, उनकी शिक्षा, स्वास्थ्य एवं उनका सामाजिक विकास करने के साथ-साथ पालन-पोषण करने के उद्देश्य से किया गया है।

इस माह बालगृह, दुमका में होली के अवसर पर सांस्कृतिक कार्यक्रम का आयोजन किया गया। उक्त अवसर पर बालिकाओं द्वारा सुंदर नृत्य एवं गान की प्रस्तुति की गयी साथ ही सभी ने एक-दूसरे को रंग एवं गुलाल लगाकर होली की बधाई भी दिए। इस अवसर पर बाल कल्याण समिति के चेयरमैन श्री अमरेंद्र कुमार, सदस्य श्री



रंजन कुमार सिन्हा, श्री राज कुमार उपाध्याय, जिला बाल संरक्षण पदाधिकारी प्रकाश चंद्रा द्वारा बच्चों के बीच नए वस्त्र बांटे गए। श्री अमरेंद्र कुमार ने अपने अविभाषण में उपस्थित

सभी बच्चियों को उनके उज्जवल भविष्य की कामना करते हुए सभी को होली की बधाई दिए।

नारी निकेतन, गुमला

नारी निकेतन गुमला जो कि महिला, बाल विकास एवं सामाजिक सुरक्षा विभाग, झारखण्ड सरकार द्वारा एक ऐसी योजना है जिसमें वैसी महिलाएं जो कि सामाजिक रूप से तिरस्कृत, असहाय एवं परित्यक्त हैं उनको अल्प आवास गृह की व्यवस्था कराना है। यह योजना गुमला जिला अंतर्गत जिला कल्याण विभाग, गुमला के सहयोग से विकास भारती द्वारा चलाया जा रहा है। यहाँ केन्द्र में महिलाओं हेतु आवश्यकतानुसार परामर्श की सुविधा, विभिन्न परिस्थितियों के अंतर्गत दैनिक, कानूनी एवं अन्य सुविधा प्रदान की जाती है। इनके आर्थिक स्वावलम्बन हेतु व्यावसायिक प्रशिक्षण, व्यक्तित्व विकास एवं जीवन संवर्धन हेतु कौशल विकास प्रशिक्षण का संचालन किया जाता है।

इस माह में नारी निकेतन, गुमला द्वारा जिला विधिक सेवा प्राधिकार, गुमला के द्वारा अंतर्राष्ट्रीय महिला दिवस के अवसर पर नारी निकेतन गुमला में Legal Awareness Programme का आयोजन किया गया। इस अवसर पर DLSA के पदाधिकारियों के द्वारा महिला सशक्तिकरण और मुफ्त कानूनी सहायता के विषय में जानकारी दी गयी। पदाधिकारियों ने वैसे लाभार्थियों को जिनका मामला कोर्ट में दर्ज है या विचाराधीन है उन्हें उनके मामले में मुफ्त कानूनी सहायता देने की भी बात कही। कार्यक्रम में जिला विधिक सेवा प्राधिकार, गुमला से श्रीमती इन्दु पांडेय, LADC तथा श्री विद्यानिधि शर्मा, LADC, गुमला, नारी निकेतन से पूनम तिर्की के साथ-साथ 15 लाभार्थी उपस्थित हुए।

जन शिक्षण संस्थान

संस्थान का मुख्य उद्देश्य ग्रामीण क्षेत्रों में गैर-साक्षर, नव-साक्षरों के साथ-साथ विद्यालय छोड़ने वाले विद्यार्थियों के कौशल की पहचान करके उन्हें व्यवसायिक प्रशिक्षण प्रदान करना है।

जन शिक्षण संस्थान के सभी केन्द्रों द्वारा मार्च माह में अलग—अलग अवसर पर अलग—अलग कार्यक्रम का आयोजन किया गया।

जन शिक्षण संस्थान, खूँटी दिनांक 14 मार्च को खूँटी के राजस्थान भवन में अंतर्राष्ट्रीय महिला दिवस के अवसर पर पखवाड़ा मनाया गया। उक्त अवसर पर विकास भारती बिशुनपुर की उपाध्यक्ष श्रीमती रंजना चौधरी जी एवं jss रांची के निदेशक श्री निखिलेश मैती जी की गरिमामयी उपस्थिति रही। इस अवसर पर jss खूँटी द्वारा सांस्कृतिक कार्यक्रम का आयोजन किया गया साथ ही महिला सशक्तिकरण विषय पर चर्चा की गयी। अतिथियों में अड़की ब्लॉक प्रमुख श्रीमती सीता नाग, समाज सेविका श्रीमती लक्ष्मी बाखला, जिले में नियुक्त IIM Ahmedabad की रिसर्च स्कॉलर सुश्री संजना पात्रो शामिल रहीं। कार्यक्रम में विभिन्न प्रखंडों से 160 से ज्यादा महिलाओं ने उत्साह पूर्वक भाग लिया। कार्यक्रम में मोदी जी के मन की बात फेम मीरा देवी जी और स्वनियोजन से जुड़ी प्रशिक्षणार्थियों को सम्मानित किया गया।



जन शिक्षण संस्थान विकास भारती, दुमका द्वारा माह मार्च तक में अलग—अलग ट्रेड के 72 बैच में से 62 बैच का असेसमेंट सफलता पूर्वक कम्प्लीट कर लिया गया है। जिसमें 10 बैच का व्यवसायिक प्रशिक्षण अभी भी चल रहा है।

जन शिक्षण संस्थान विकास भारती, दुमका ने माह मार्च में 02 स्वयं सहायता समूह की बैठक, 20 सफलता की कहानी, 03 असेसमेंट, 12 बैठक तथा अंतर्राष्ट्रीय महिला दिवस के शुभ अवसर पर दिनांक 14 मार्च 2023 को जन शिक्षण संस्थान, विकास भारती, दुमका के कार्यालय में “महिला



दिवस पखवाड़ा कार्यक्रम” का आयोजन किया गया। जिसके तहत तीरंदाजी के क्षेत्र में गोल्ड मेडलिस्ट महिला खिलाड़ियों एवं जन शिक्षण संस्थान से प्रशिक्षण प्राप्त कर स्वनियोजन से जुड़े प्रशिक्षणार्थियों को सम्मानित किया गया। इस कार्यक्रम के मुख्य अतिथि डॉक्टर लुईस मरांडी, पूर्व समाज कल्याण मंत्री, महिला एवं बाल विकास विभाग, झारखण्ड सरकार एवं कई महिला अतिथिगण जिसमें श्रीमती स्वेता झा, अध्यक्ष, नगर परिषद्, दुमका, श्रीमती अंजुला मुर्मू, एस०के०एम०य००, इंगिलिश विभाग की ओ०एस०डी०, श्रीमती रितु गुटगुटिया, महिला उद्यमी, दुमका, श्रीमती किरण तिवारी, अधिवक्ता, दुमका कोर्ट, बी०के० जयमाला, ब्रह्माकुमारी दुमका की संस्थापक, श्रीमती निर्मला पुतूल, संथाली समाज की साहित्यकार एवं कवयित्री, एवं जन शिक्षण संस्थान, विकास भारती, दुमका के प्रभारी निदेशक श्रीमती अन्नू के साथ सैकड़ों महिलाओं ने भाग लिया।

एचआरडीपी

इस परियोजना अन्तर्गत वर्मी कम्पोस्टिंग को जैविक कचरे के प्रबंधन के लिए एक स्वच्छ, टिकाऊ और शून्य-अपशिष्ट दृष्टिकोण के रूप में माना जाता है। यह प्रक्रिया कृषि संवर्धन एवं किसानों की आय वृद्धि में एक प्रकार से महत्वपूर्ण योगदान देता है। एचआरडीपी बैंक के सहयोग से एचआरडीपी परियोजना द्वारा किसानों के बीच वर्मी कम्पोस्टिंग को बढ़ावा देने हेतु इसके पर्यावरणीय और आर्थिक लाभों से सम्बंधित प्रशिक्षण के साथ—साथ ढांचागत सहायता प्रदान करने का



कार्य कर रही है। झारखण्ड राज्य के लातेहार जिले के गारू प्रखंड में HRDP के द्वारा दिए गए प्रशिक्षण अंतर्गत केंचुए के उपयोग के माध्यम से वर्मी कम्पोस्टिंग वर्तमान परिदृश्य में किसानों के मध्य काफी लोकप्रिय हो रही है एवं मार्च महीने में प्रशिक्षण के पश्चात अपने कृषि सम्बंधित कार्यपूर्ति हेतु 40 किसानों ने वर्मी कम्पोस्टिंग को आसान एवं सुदृढ़ विकल्प के रूप में अपनाया है।

चाइल्ड लाइन, गुमला

चाइल्ड लाइन खुला मंच कार्यक्रम के अंतर्गत संस्था द्वारा क्षेत्र के किसी भी विद्यालय में जाना तथा वहाँ के बच्चों के साथ घुल मिलकर उन्हें डायल 1098 की जानकारी देना के साथ-साथ



चाइल्ड लाइन की भी जानकारी देना है एवं साथ ही बच्चों की समस्याओं को जानने की कोशिश करना है। जो समस्याएं आती हैं उनका उचित समाधान निकालना है। इसी निमित्त इस माह चाइल्ड लाइन द्वारा राजकीय उत्क्रमित उच्च विद्यालय, शिव सोरेंग में कार्यशाला का आयोजन किया गया जिनमें उपस्थित सभी बच्चों को बाल विवाह, बाल तस्करी, चाइल्ड हेल्प लाइन 1098 की सेवा एवं सुविधा के विषय में चाइल्ड लाइन, गुमला के पदाधिकारियों द्वारा जानकारियां दी गयी।

झारखण्ड हाई इम्पैक्ट मेगा वाटरशेड परियोजना(जीवी दा: हासा)

परियोजना अन्तर्गत इस महीने में MATES का पंचायत स्तर पर 2 दिवसीय पुनश्चर्या प्रशिक्षण आयोजित किया गया। जिसमें कुल 5 पंचायत से



25 प्रतिभागियों ने भाग लिया। इसी महीने दुमरी प्रखंड के पंचायत प्रतिनिधियों एवं मनरेगा पदाधिकारियों का प्रखंड स्तरीय उन्मुखीकरण कार्यशाला का आयोजन किया गया। जिसमें कुल 29 प्रतिभागियों ने भाग लिया। पपीते के व्यावसायिक खेती के लिए 16 किसानों का चयन किया गया साथ ही मत्स्य नर्सरी के लिए 6 किसानों का चयन कर उन्हें प्रशिक्षण के लिए राज्य मत्स्य प्रशिक्षण केन्द्र रांची भेजा गया।

Head Office :
Vikas Bharti Bishunpur
Block : Bishunpur, Dist.- Gumla - 835331

Administrative Office :
Vikas Bharti Bishunpur
19 Gramayatan, Arogya Bhawan-1, Bariatu Road, Ranchi-834009